

دہشت گردی اور اسلامی تصورِ قتال میں حدِ فاصل کے علمیاتی دائرہ کار: ایک تقابلی جائزہ

An Epistemological Domain of Line of Demarcation between Terrorism and Islamic Concept of Qitāl: A Comparative Review

Wajid Mehmood ^{1*}, Manzoor Ahmad Azhari ²

¹ School Education Department, Punjab, Pakistan

² Associate Professor, Department of Islamic Studies, HITEC Univeristy Taxila, Pakistan

ABSTRACT

This paper aims to conduct a comparative review in order to understand the line of demarcation between terrorism and Islamic concept of Qitāl. It is the matter of great concern, as one may assume that both viewpoints are very relevant to the bloodshed and beheading. The research question searching for what the difference is and what are the parameters that both are as different as two poles apart demands that each should be considered and judged under the epistemological domain of their own. Analytically it may be assessed that both are completely dissimilar in all respect either in fundamental thought or objective required to be achieved by each. Islamic concept of war and restoration of peace is totally encapsulated with the principles that govern and exercised with limitations in any situation to cope with indispensable circumstances. The golden principles of Islamic war (Jihād and Qitāl) have been adorned with the well balance philosophy epistemologically interconnected with Justice and Mercy towards the social amelioration and betterment in addition to the removal of upheaval, disorder and disruption resorting peace and harmony for the whole humanity.

Keywords: *Extremism, Jihād and Qitāl, Distinction, Islamic Epistemology, Principles, Objectives .*

*Corresponding author's email: wajidmehmood95@gmail.com



تمہید:

امن و سلامتی ہر انسان بل کہ ہر معاشرے کی بنیادی اور اہم ضرورت ہے کیوں کہ عزت، جان اور مال کا تحفظ راہِ حق کے متلاشی کے لیے منزل کی طرف سفر کو آسان بناتا ہے۔ فطرت انسانی بھی پر امن زندگی گزارنے کا رجحان رکھتی ہے کیوں کہ لفظ ”انسان“ کا اشتقاق اگر اُن سے مانا جائے تو باہمی انسیت اور سکھ چین سے ایک دوسرے کے ساتھ رہنا بھی اس اشتقاق کا تقاضا ہے اور یوں امن و سلامتی انسان کی فطرت میں شامل ہوگی۔ کوئی بھی انسانی معاشرہ حسن و جمال کا عظیم پیکر اور بے شمار خوبیوں کا جامع ہونے کے باوجود اس وقت تک مثالی معاشرہ نہیں ہو سکتا جب تک اسے پُر امن ماحول مہیا نہ ہو۔ اگرچہ یہ بھی ایک حقیقت ہے کہ پُر امن معاشرے کے قیام کے لیے تعلیم اور معاشی خوشحالی ضروری عنصر ہیں لیکن امن و سلامتی پُر امن معاشرے کی سب سے اہم ضرورت ہے اور اسی پر تعلیم اور معاشی خوشحالی کا دارومدار ہے۔ گزشتہ کئی دہائیوں سے دہشت گردی کی اذیت ناک لہرنے امت مسلمہ کو بالعموم اور ملک پاکستان کو بالخصوص بہت نقصان پہنچایا حالانکہ اسلام فی نفسہ امن و آشتی کا مذہب ہے یہ بات مسلمہ ہے اور یہ فتنہ و فساد کو جڑ سے اکھاڑتا ہے۔ جب کہ مسلح افراد کی فساد انگیزی و انسانی قتل و غارت گری، مساجد و مزارات، تعلیمی اداروں، بازاروں، سرکاری عمارتوں اور پُر امن انسانی بستیوں پر خودکش حملوں کو اسلام اور جہاد سے منسوب کیا جاتا ہے۔ ایسے حالات کمزور اور طاقتور کے درمیان تناؤ اور کشیدگی کا ماحول پیدا کرتے جا رہے ہیں۔ ان حالات میں ضروری ہے کہ ملت اسلامیہ اور پوری دنیا کو دہشت گردی کے مسئلہ پر حقیقت حال سے آگاہ کیا جائے اور اسلام کا واضح موقف قرآن و سنت اور کتب عقائد و فقہ کی روشنی میں واضح کیا جائے۔

مسئلہ تحقیق:

معاشرتی امن کی ضرورت و اہمیت سے آگاہی حاصل کرنا اور امن و امان کے بارے میں اسلام کے آفاقی تصورات کو بیان کر کے دہشت گردی اور قتال میں بنیادی فرق کو واضح کرنا مقالہ کے بنیادی مقاصد میں شامل ہے۔ تاہم یہ سوالات اہم ہیں کہ کیا اسلام نے دہشت گردی کے اس عالمی مسئلہ کے بارے میں ٹھوس اور حتمی تعلیمات دی ہیں؟ اگر واقعی دی ہیں تو دورِ حاضر میں یہ کس حد تک اثر پذیر ہیں اور اس سے گلو خلو صی میں ان کا کیا کردار ہے؟ اور یہ جاننا بھی ضروری ہے کہ وہ کون سی حد فاصل ہے جو انسانی جان کے تلف ہونے کے باوجود قتال اور دہشت گردی کو ایک دوسرے سے ممتاز کرتی ہے؟

دہشت گردی کی لغوی و اصطلاحی تعریف:

لغت کی قدیم کتابوں میں ’دہشت گردی‘ کی اصطلاح نہیں ملتی بل کہ بعض معاصر اہل لغت نے اس لفظ کو اپنی لغات میں بیان کیا ہے۔ انگریزی زبان میں ’Terror/Terrorism‘ کے الفاظ دہشت گردی کے لیے استعمال ہوتے ہیں جو کہ اس کی اصل ہیں۔ عربی زبان میں اس کے لیے ’ارہاب‘ کا لفظ استعمال کیا جاتا ہے جس کے لغت میں مختلف معانی بیان کیے گئے ہیں۔

لغت عرب میں دہشت گردی کے لیے ’ارہاب‘ کا لفظ بولا جاتا ہے جس کے حسب ذیل معانی مراد لیے جاتے ہیں۔ ابن منظور نے لسان العرب میں لکھا کہ کلمۃ ’رہب‘ اور اس کے مشتقات سے مختلف معانی مراد ہوتے ہیں جیسے، خوف اور خشیت، رعب و ڈر، جنگوں اور معرکوں میں جبر و تشدد کرنا ہے۔¹ گویا دہشت گردی کا پورا مطلب دانستہ اور ناحق ظلم و تعدی کرنا یا خوف و ہراس پھیلانا۔

دہشت گردی اور اسلامی تصورِ قتال میں حدِ فاصل کے علیانی دائرہ کار: ایک تقابلی جائزہ

لغت نامہ دھندلانے ”دہشت گردی“ کی تعریف میں لکھا ہے کہ دہشت گردی کی اصطلاح (Terror) سے ماخوذ ہے جس کے معنی فارسی میں ”اسلحہ کے ذریعہ سیاسی قتل“ کے رائج ہو گئے ہیں اور عربی لفظ ”ارهاب“ کو (Terror) کے مقابلہ میں استعمال کرتے ہیں، فرانسیسی لغت میں یہ لفظ ”خوف و وحشت“ کے معنی میں آیا ہے۔²

آکسفورڈ ڈکشنری میں (Terrorism) کا معنی ہے:

*The unlawful use of violence and intimidation, especially against civilians, in the pursuit of political aims.*³

سیاسی مقاصد کے حصول کے لیے تشدد اور دھمکیوں کا خاص طور پر شہریوں کے خلاف غیر قانونی استعمال کرنا۔
ذیل میں عربی لغت سے دہشت گردی کی تعریف ذکر کی جاتی ہے۔

مسعود جبران کے مطابق: ”والارهابی من يلجاء الى الارهاب بالقتل او الفناء المتفجرات او التخريب لاقامة السلطة۔“⁴

”دہشت گرد اس کو کہا جاتا ہے جو قتال اور دھماکہ خیز مواد کے ذریعے طاقت و حکومت کا نفاذ چاہتا ہو۔“

اصطلاح میں دہشت گردی کا مفہوم :

دہشت گردی کا اصطلاحی مفہوم سمجھنے سے پہلے یہ معلوم ہونا چاہیے کہ دہشت گردی کی کوئی جامع تعریف میں اس قدر اختلافات ہیں کہ آج تک اس کی کوئی بھی جامع و مانع اور منفقہ تعریف سامنے نہیں آسکی۔ اس لیے بعض معاصر مورخین نے اس کی مختلف تعریفات ذکر کی ہیں۔ ذیل میں دہشت گردی اور ارهاب کی بعض اصطلاحی تعریفات ذکر کی جاتی ہیں۔ محمد فتیح عید کے مطابق ”سکل فعل يرتكب بصفة غير مشروعة كالقتل والخطف وغيرها من الأفعال التي تسبب أضراراً جسيمة ويترتب عليها آثار دولية۔“⁵ ”ہر وہ فعل جو غیر مشروع صفت کے ذریعے ہوتا ہے جیسے قتل کرنا اور اغوا کرنا یا اس جیسے دوسرے افعال جو جسمانی نقصان کا سبب بنیں اور ان کے سبب ملکوں پر منفی اثرات مرتب ہوں۔“

رابطہ عالم اسلامی کی زیر نگرانی اسلامی فقہ اکیڈمی کی جانب سے سولہویں کانفرنس 1422 ہجری میں مکہ المکرمہ میں منعقد ہوئی اس میں دہشت گردی کی جامع تعریف یہ قرار پائی کہ ”وہ ظلم و زیادتی جو انسان کے دین و عقل، مال و عزت پر افراد و تحریکات اور جماعتوں کی جانب سے کی جائے۔ اس میں خوف و ہراس، ایذا رسانی، تہدید و تخویف، ناحق قتل، راستوں کو پر خطر بنانا، رہزنی اور ڈاکہ زنی جیسی تمام صورتیں داخل ہیں۔ اور ہر وہ دہشت گرد ہمکنی آمیز اقدام جو کسی ایسی انفرادی یا اجتماعی مجرمانہ منصوبہ بندی کی توفیق کے لیے ہوتا ہو جس کا مقصد لوگوں میں خوف پھیلانا، انسانی جان کی آزادی اور امن و سکون کو خطرے میں ڈال کر ڈرانا دھمکانا، اسی طرح ملک کے کسی نخلے کو، رفاہ عامہ کی چیزوں کو یا عوامی یا ذاتی ملکیتوں کو نقصان پہنچانا یا سرکاری اور قدرتی ذرائع آمدنی کو تباہ و برباد کرنا۔“⁶

سپریم کورٹ آف پاکستان کے مطابق دہشت گردی کی تعریف:

سپریم کورٹ آف پاکستان نے چیف جسٹس آصف سعید کھوسہ کی سربراہی میں 7 رکنی بینچ نے 130 اکتوبر 2019 کو 2 اپریل کو محفوظ کیا گیا دہشت گردی کی تعریف سے متعلق 59 صفحات پر مشتمل اپنا فیصلہ سنایا۔ عدالت عظمیٰ کے فیصلے کے مطابق: ”منظم منصوبے کے تحت مذہبی، نظریاتی و سیاسی مقاصد کے حصول کے لیے پر تشدد کارروائی، حکومت یا عوام میں منصوبے کے تحت خوف و ہراس

پھیلانا، جانی و مالی نقصان پہنچانا دہشت گردی ہے۔ سپریم کورٹ نے لکھا کہ منصوبے کے تحت مذہبی فرقہ واریت پھیلانا، منصوبے کے تحت صحافیوں، کاروباری برادری، عوام اور سوشل سیکٹر پر حملے دہشت گردی ہے۔ اسی طرح منصوبے کے تحت سرکاری املاک کو نقصان پہنچانا، لوٹ مار کرنا، قانون نافذ کرنے والی ایجنسیوں اور سیکورٹی فورسز پر حملے بھی دہشت گردی قرار دئے گئے ہیں۔“

7

دہشت گردی کی گذشتہ تعریفات سے یہ نتیجہ نکالا جاسکتا ہے کہ دہشت گردی ایک ایسا فعل ہے جو کسی فرد، جماعت، گروہ یا ریاست کی طرف سے ہوتا ہے اور جس میں غیر قانونی طریقوں سے بغیر سوچے سمجھے یا باقاعدہ منظم انداز میں سوچتے ہوئے مختلف قسم کے مقاصد کے حصول کے لیے خوف اور وحشت پیدا کی جاتی ہے۔ لوگوں کا مال، عزت و آبرو، دین و عقل کو ناجائز طریقوں سے تباہ و برباد کیا جاتا ہے۔ تاہم ان تمام تعریفات سے یہ نتیجہ نکلتا ہے کہ دہشت گردی کا مقصد سیاسی، معاشی اور معاشرتی اہداف کو مد نظر رکھ کر غیر مشروع اور غیر قانونی طریقے سے معاشرے اور لوگوں میں خوف و ہراس پیدا کرنا تاکہ معاشرے میں تباہی و فساد پیدا ہو اور امن و سکون تباہ و برباد ہو اور اس عمل میں سرکاری املاک و قدرتی ذرائع آمدنی کو نقصان پہنچایا جاتا ہے اور رفاہ عامہ کی چیزوں کو نشانہ بنا کر عوامی و ذاتی ملکیتوں کو نقصان پہنچایا جاتا ہے۔

دہشت گردی کی لغوی و اصطلاحی تعریفات ذکر کرنے کے بعد ذیل میں جہاد اور قتال کا معنی و مفہوم ذکر کیا جاتا ہے تاکہ دہشت گردی اور جہاد کا معنی و مفہوم سمجھ لینے کے بعد ان دونوں کے مابین فرق کو سمجھنا آسان ہو۔

جہاد اور قتال کا معنی و مفہوم:

عموماً جہاد و قتال ایک ہی معنی میں مستعمل ہیں لیکن قرآن و حدیث اور فقہی اصطلاح میں ان دونوں کو الگ الگ معانی میں استعمال کیا گیا ہے جہاد کے کئی ایک معنی ہیں، جہاد بول کر قتال کے ساتھ کئی اور معانی بھی مراد ہوتے ہیں جب کہ قتال سے مراد صرف راہ خدا میں لڑائی ہی ہے۔

جہاد کا معنی و مفہوم:

لغوی طور پر لفظ جہاد کا مادہ ”ج، ہ، د“ ہے جو بنیادی طور پر مشقت، طاقت اور کوشش کے معنی میں استعمال ہوتا ہے۔ اس مادہ سے بننے والے دو الفاظ دین اسلام میں خاص اہمیت رکھتے ہیں۔ ایک جہاد اور دوسرا اجتہاد۔ جہاد دین اسلام کے سیاسی غلبے کے لیے کی جانے والی کوشش کا نام ہے اور اجتہاد شریعت اسلامیہ کے فکری غلبے کے لیے کی جانے والی ہر کوشش، سعی اور جد جہد کا نام ہے۔ الفرائیدی لکھتے ہیں: ”الجهاد: ما جهد الإنسان من مرض أو أمر شاق فهو مجهود والجهاد لغة بهذا المعنى.“ ”جہد کا لفظ (اس وقت بولا جاتا ہے جبکہ انسان کو کوئی بیماری یا سخت کام لاحق ہو اور اسی سے مجہود لفظ بھی بنا ہے۔ جہد کا لفظ عربی لغت میں اسی معنی میں ہے۔“

جہاد مشتق ہے ”جہد“ سے اور بمعنی مشقت برداشت کرنا ہے جبکہ جہاد بمعنی کسی کام کے کرنے میں مکمل کوشش کرنا کہ کسی قسم کی کمی و نقص نہ رہے۔ اہل عرب کہتے ہیں کہ ”جہد فی الامر“ بہت کوشش کرنا۔ جہاد مفاعلہ کا مصدر ہے۔ جہاد کی بابت بولا جاتا ہے ”جاہد مجاہدة وجهداً“ یعنی پوری طاقت لگا دینا۔

جہاد کی اصطلاحی تعریف:

دہشت گردی اور اسلامی تصورِ قتال میں حدِ فاصل کے علیانی دائرہ کار: ایک تقابلی جائزہ

شریعت اسلامیہ میں جہاد کا معنی ہے ”بذل المسلم طاقته وجهده في نصره الاسلام ابتغاء مرضاة الله۔“ جہاد سے مراد ہے دین اسلام کی اشاعت و ترویج، سر بلندی و اعلائے کلمتہ اللہ اور حصول رضائے الہی کے لیے تمام تر جانی و مالی، جسمانی و ذہنی اور لسانی استعداد اور صلاحیتوں کو وقف کرنا۔ جیسا کہ بدائع الصنائع میں ہے ”بذل الوسع والطاقه بالقتال في سبيل الله عز وجل بالنفس والمال واللسان أو غير ذلك“⁹ ”راہ خدا میں قتال کی خاطر نفس و مال اور زبان و غیرہ کی پوری قوت و طاقت لگا دینا۔“

جہاد کی اصطلاحی تعریفات کا خلاصہ یہ ہے کہ لفظ ’جہاد‘ سچائی کی حمایت میں بڑے درجے کی کاوش کا نام ہے۔ یہ لفظ جنگ کا ہم معنی نہیں، جو عربی میں بطورِ قتال استعمال ہوتا ہے۔ اللہ کی رضا کے لیے جدوجہد لفظ ’جہاد‘ کے معنوی دائرہ کار میں شامل ہے۔ یہ جدوجہد صرف اللہ تعالیٰ کی خوشنودی کے لیے، غلبہ دین محمدی ﷺ اور احکامات و ہدایات اسلامی کے فروغ کے لیے ہے۔

قتال فی سبیل اللہ کا معنی و مفہوم:

جہاد اور دہشت گردی کی بحث میں جب قتال کا ذکر آتا ہے تو یہ عمل اپنے اندر جہاد کا مکمل تصور نہیں رکھتا بلکہ جہاد ایک کل (Totality) ہے اور قتال جہاد کا ایک جزو ہے یہ قرآن حکیم میں 42 مرتبہ اور جہاد 28 مرتبہ آیا ہے۔ ان آیات کا اسباب نزول کی روشنی میں بغور مطالعہ ہی دونوں میں فرق کو سمجھنے کے لیے کافی ہے۔ ”قتال“ سے مراد ہے، ”اللہ کی راہ میں مسلح جنگ“ اس سے مراد ہے کہ اس لڑائی میں شریک مجاہد کو فقط اپنے رب کی رضا مقصود ہوتی ہے، جو شریعت کے مقرر کردہ اصولوں کے مطابق لڑتا ہے۔

اسی بابت حضور ﷺ نے فرمایا: ”الْعَزُورُ غَزَاؤَانِ فَأَمَّا مَنْ ابْتِغَىٰ وَجْهَ اللَّهِ وَأَطَاعَ الْإِمَامَ وَأَنْفَقَ الْكِرِيمَةَ وَيَأْسَرَ الشَّرِيكَ وَاجْتَنَبَ الْفُسَادَ كَانَ نَوْمُهُ وَنُبْهُهُ أَجْرًا مَحْلُومًا وَأَقَامَ غَزَاؤَانًا وَسَمِعَهُ وَعَصَى الْإِمَامَ وَأَفْسَدَ فِي الْأَرْضِ فَإِنَّهُ لَا يُزَجَّعُ بِالْكَفَافِ۔“¹⁰ لڑائی کی دو قسمیں ہیں، جس نے خالص اللہ کی رضا کے واسطے لڑائی لڑی اس میں اپنے حکمران کی اطاعت کی، اپنا بہترین مال خرچ کیا، اپنے ساتھیوں کے ساتھ نرمی کا رویہ اختیار کیا اور فساد سے اجتناب کیا، تو اس کا سونا جاگنا سبب باعثِ اجر ہو گا۔ اس کے برعکس جس نے دنیا کو دکھانے اور شہرت و ناموری کے لیے تلوار اٹھائی، اپنے حکمران کی نافرمانی کی اور زمین میں فساد پھیلایا تو وہ برابر بھی نہ چھوٹے گا۔“

اللہ کے راستے میں جنگ کرنے کا یہ مطلب نہیں ہے کہ لوگوں کو بزورِ مسلمان کیا جائے یا جمہوری حکومتوں کو ختم کر کے غیر مسلموں پر مسلمانوں کی حکومت قائم کی جائے۔ کیوں کہ قرآن مجید نے انفرادی و اجتماعی ہر دو حیثیتوں میں انسان کو اپنی مرضی کی زندگی گزارنے کا حق دیا ہے، بشرطیکہ وہ فساد فی الارض کا مرتکب نہ ہو، یعنی اس کے اقدامات سے دوسروں کو نقصان نہ پہنچے۔ قرآن عزیز نے مسلمانوں کو دنیا کی تمام اقوام کے ساتھ ہر معاملے میں انصاف کا برتاؤ اور رکھنے کا حکم دیا ہے۔ دین اسلام نے جہاں جنگ و جدل اور فساد فی الارض سے منع فرمایا ہے وہیں اپنی زندگی کو امن و آشتی اور آزادی کے ساتھ گزارنے کے لیے اور حق زندگی کے لیے اگر کبھی جنگ کی ضرورت پڑھ جائے تو اس کو بھی جائز قرار دیا ہے۔ قتال کی چند جائز اور مشروع صورتیں حسب ذیل ہیں۔

قتال کی صورتیں از روئے قرآن:

جنگ کی درج ذیل صورتوں کو قرآن مجید نے قتال فی سبیل اللہ قرار دیا ہے۔

مدافعانہ جنگ: جب ایک مسلمان ریاست پر حملہ ہو تو اسے اپنی مدافعت کا حق حاصل ہے ”وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ

وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ¹¹ ”صرف مد مقابل سے جنگ کی اجازت ہے بشرطیکہ وہ بھی جنگ لڑائی کر رہا ہو۔ اسی کو مدافعتیہ جنگ کا دفاع کا نام دیا جاتا ہے۔ مزید ارشاد ہے۔ ”أَذِنَ لِلَّذِينَ يُقَاتِلُونَ بِأَنَّهُمْ ظَلَمُوا وَإِنَّ اللَّهَ عَلَىٰ نَصْرِهِمْ لَقَدِيرٌ“¹² جو مظلوم ہیں ان کو بھی ظالم کے خلاف لڑنے کی اجازت دی گئی تاکہ وہ اپنے ظلم کا بدلہ لے سکیں۔

ڈاکٹر حمید اللہ نے اسلامی جنگوں میں بدر، احد، حنین، خندق وغیرہ کو دفاعی اقدام قرار دیا ہے اور بتایا ہے کہ ہجرت کے بعد مدینہ میں مسلمان رات کو جنگی اوزار کے ساتھ یعنی (Full War Kit) میں سوتے تھے۔¹³

مظلوم مسلمانوں کی حمایت:

اگر کسی ملک میں مسلمانوں پر ظلم و ستم ہو رہا ہو، یا وہاں کے باشندوں کو حکومت کی طرف سے اسلام پر عمل کرنے اور اس کے فرائض کی بجا آوری سے روکا جا رہا ہو، تو ان کی حمایت کے لیے بھی جنگ کرنا جائز ہے۔ اسی مضمون کو سورۃ النساء کی درج ذیل آیت مقدسہ میں ذکر فرمایا ”وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أَهْلُهَا وَاجْعَلْ لَنَا مِنْ لَدُنْكَ وَلِيًّا وَاجْعَلْ لَنَا مِنْ لَدُنْكَ نَصِيرًا“¹⁴ ”آخر کیا وجہ ہے کہ تم اللہ کی راہ میں اور ان بے بس مردوں، عورتوں اور بچوں کی خاطر نہ لڑو جو دعا کر رہے ہیں کہ اے ہمارے پروردگار، ہمیں ظالم باشندوں کی اس بستی سے نکال اور اپنی طرف سے ہمارا کوئی حامی و مددگار پیدا کر“

جہاد (مثال) کا حکم: فقہاء کے نزدیک جہاد دو حصوں میں منقسم ہیں۔ ’اقدامی جہاد‘ جسے جہاد الطلب، دفاعی جہاد اور جہاد الدفع بھی کہتے ہیں۔ اقدامی جہاد: یعنی کہ از خود مجاہدین کفار پر حملہ کریں۔ دفاعی جہاد یعنی مسلمان ریاست پر حملہ کی صورت میں مسلمانوں کا دفاعی اقدام کرنا۔ صاحبِ قدوری دفاعی جہاد کے حکم میں لکھتے ہیں: ”الجہاد فرض علی الکفایۃ اذا قام بہ فریق من الناس سقط عن الباقین وان لم یقم بہ احدائہم جمیع الناس بترکہ۔“¹⁵ ”جہاد یعنی قتال (عام حالات میں) فرض کفایہ ہے۔ اگر ایک گروہ اس فریضہ کو ادا کرے تو باقی کے ذمہ سے ساقط ہو جائے گا اور اگر کوئی بھی اس کو ادا نہ کرے تو سب گنہگار ہوں گے۔“ کنز الدقائق میں پہلی قسم (اقدامی جہاد) کی بابت وہی معنی و مفہوم اور حکم لکھا ہے جو صاحبِ قدوری نے بیان کیا ہے۔ ”الجہاد فرض کفایۃ ابتداء فان قام بہ قوم سقط عن الكل والا اثموا بترکہ“¹⁶ کنز الدقائق کی متذکرہ بالا عبارت کی وضاحت میں علامہ ابن نجیم نے لکھا ہے: ”بیان لحکم فرض کفایۃ“ کہ مذکورہ حکم فرض کفایہ جہاد کا ہے۔¹⁷

جہاد کی دوسری قسم یعنی دفاعی جہاد کے متعلق صاحبِ قدوری لکھتے ہیں کہ مسلمان ریاست کا دفاع اس قدر ضروری ہے کہ اگر دشمن مسلمانوں کے کسی علاقے پر حملہ آور ہو تو تمامی مسلمانوں پر دفاع کرنا واجب و لازم ہو جاتا ہے یہاں تک کہ عورت و غلام اپنے خاندان اور آقا کی اجازت کے بغیر نکلیں گے: ”فان هجم العدو علی بلد ووجب علی جمیع المسلمین الدفع تخرج المرأة بغیر اذن زوجها والعبد بغیر اذن الولی۔“¹⁸

جبکہ صاحبِ کنز الدقائق نے اس قسم میں بھی صاحبِ قدوری والا مؤقف ہی دہرایا ہے: ”وفرض عین ان هجم العدو فتخرج المرأة والعبد بلا اذن زوجها وسیده۔“¹⁹ اسی عبارت پر علامہ ابن نجیم فرماتے ہیں۔ ”لان المقصود عند ذالک لایحصل الا باقامة الكل فیفترض علی

دہشت گردی اور اسلامی تصورِ قتال میں حدِ فاصل کے علیانی دائرہ کار: ایک تقابلی جائزہ

الکل فرض عین فلا یظہر ملک الیمین ورق النکاح فی حقہ کما فی الصلوٰۃ والصوم۔²⁰ ”یعنی عورت و غلام پر خاوند اور آقا کی اجازت سے استثنیٰ اس لیے کہ مقصود (دشمن کا دفع کرنا) تمام لوگوں جہاد پر نکلے بغیر حاصل نہیں ہو سکتا۔ لہذا سب پر فرض عین قرار دیا جائے گا۔ اس لیے ملک یمین اور ورق النکاح کے اثرات اس کے حق میں ظاہر نہ ہوں گے جیسے کہ نماز روزہ ہیں۔“

دہشت گردی اور جہاد و قتال فی سبیل اللہ کے معنی و مفہوم کو سمجھ لینے کے بعد اب ان کی تعریفات کی روشنی میں دہشت گردی اور جہاد کے ما بین فرق کو بیان کیا جاتا ہے جو کہ اس ریسرچ کا بنیادی سوال اور مقصد و مدعا ہے۔

دہشت گردی اور جہاد میں فرق:

اسلام دین امن و آشتی کا ہے اور اپنے ماننے والے کے امن کا تو ضامن ہے ہی نہ ماننے والوں کا بھی ایسا خیال رکھا ہے کہ جس سے اس کی جان و مال اور عزت محفوظ رہتی ہے جبکہ بعض دشمن قوتوں نے اسلام کو ایک خوف اور بربریت کی شکل دینے کی بہت کوششیں کی ہیں مسلمانوں کو بنیاد پرست اور پھر اس سے بڑھ کر دہشت گرد ثابت کرنے کی گھناؤنی سازش کی جا رہی ہے۔ اس وقت مغربی میڈیا جہاد اور دہشت گردی کو لوگوں میں مشتبہ کر رہا ہے مسلم مفکرین اور دانشوروں نے ایسی فکر جس میں جہاد کو دہشت گردی کے مترادف خیال کیا جانے کا خدشہ تھا اور عوام کے اذہان کا جس سے لازماً کشمکش سے دوچار ہونا واضح تھا حد فاصل کھینچنے کی کاوش کی ہے۔ تاہم جہاد اور دہشت گردی میں مقاصد، آداب، نتائج اور پہلو سے زمین و آسمان کا فرق ہے۔ جن کی تفصیل ذیل میں ہے۔

تعریف کے لحاظ سے فرق:

جہاد اور دہشت گردی میں بنیادی فرق تعریفات کا ہے۔ دہشت گردی اور جہاد کی الگ الگ تعریفات تفصیل کے ساتھ گزر چکی ہیں یہاں پر فرق کو واضح کرنے کے لیے دوبارہ مختصر آذکر کی جاتی ہیں۔

دہشت گردی سے مراد سیاسی اغراض و مقاصد کے لیے خوف و ہراس پیدا کرنا، تشدد اور قتل عام کے ذریعے دہشت پیدا کرنا، بم دھماکے کر کے بے گناہ لوگوں کو قتل کرنا، سول آبادیوں اور نجی و سرکاری املاک کو تخریب کاری کا نشانہ بنانا ہے۔ جبکہ قتال کی تعریف کچھ یوں ہے کہ دین کے احیاء اور سر بلندی کے لیے ہر ممکنہ کوشش کرنا اور اپنے حقوق کے تحفظ و دفاع کے لیے ہر طرح کی جارحیت و تشدد کا مقابلہ کرنا۔ اس سے واضح ہوا کہ جہاد اور دہشت گردی اپنی تعریفات کی روشنی میں اسی طرح ایک دوسرے سے ایسے ہی مختلف ہیں جس طرح یہ دونوں اپنے وجود، اشتقاق اور بناوٹ کے لحاظ سے جداگانہ حیثیت رکھتے ہیں لہذا ان دونوں کو ایک ہی چیز قرار دینا حقیقت کے برعکس ہے۔

اغراض و مقاصد کے لحاظ سے فرق:

دہشت گردی کا بنیادی مقصد ہی مادی و سیاسی اغراض کا حصول ہے۔ اس لیے کسی ملک کی معیشت پر کنٹرول کرنا، انہیں اپنے تابع فرمان بنانا یا انہیں غیر مستحکم بنا کر ان پر مسلسل خوف و دہشت طاری رکھنا اور بد امنی کی فضا پیدا کرنا، یہ سب دہشت گردی کے اغراض و مقاصد میں شامل ہیں۔ جبکہ قتال کے اغراض و مقاصد میں ایسی کوئی بد امنی اور غیر اخلاقی حرکت شامل نہیں بل کہ جہاد ان ناگزیر صورتوں میں کیا جاتا ہے جن صورتوں میں ہتھیار اٹھانے پر دنیا کی کوئی قوم تنقید نہیں کر سکتی۔ جہاد جن اغراض و مقاصد کے لیے کیا جاتا ہے وہ درج ذیل ہیں۔

حقوق کا دفاع:

عزت و عصمت، جان و مال، اہل و عیال اور گھر بار، علاقہ و وطن کا تحفظ ہر انسان کا بنیادی حق ہے۔ فرمایا ”وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا. إِنَّ اللَّهَ لَا يُحِبُّ الْمُعْتَدِينَ۔“²¹ یعنی جو تمہارے ساتھ لڑیں تم ان کے ساتھ لڑو لیکن جنگ نہ کرنے والوں کے ساتھ لڑ کر زیادتی نہ کرو اس لیے کہ اللہ تعالیٰ زیادتی کرنے والوں کو ناپسند فرماتا ہے۔

ظلم کے بدلے میں جہاد:

ظلم کے بدلے کے طور پر بھی جہاد کیا جاتا ہے اسلام کسی پر بلا جو ظلم و تعدی کی اجازت دیتا نہ ہی ظلم کو برداشت کرتا ہے بل کہ اس کے خلاف اٹھ کھڑا ہونے کی اجازت دیتا ہے۔ جیسا کہ ارشاد باری تعالیٰ ہے۔ ”إِذْ لِلَّذِينَ يُقَاتِلُونَ بَأْتَهُمْ ظُلْمًا وَإِنَّ اللَّهَ عَلَىٰ نَصْرِهِمْ لَقَدِيرٌ“²² یعنی مظلوموں کا ساتھ دینے اور ان کے دفاع میں لڑائی جائز ہے اور اللہ کریم بھی ان کا مددگار ہے۔

جن مسلمانوں پر کفار نے جنگ مسلط کر رکھی ہے یا اگر کفار نے مسلمانوں کے املاک پر قبضہ کر رکھا ہے تب بھی اسلام اپنے مقبوضات چھڑانے اور ان کے خلاف جنگ کرنے کی اجازت دیتا ہے۔ ”وَاقْتُلُوهُمْ حَيْثُ تَقْتُلُوهُمْ وَأَخْرِجُوهُمْ مِّنْ حَيْثُ أَخْرَجُوكُمْ“²³ یعنی ظالموں کو ان کے ظلم کے بدلے میں قتل کرنے اور جلا وطن کرنے کا حکم ہے۔

اگر کہیں مسلمان مظلوم ہیں تو اقرب فالاقرب کی حیثیت سے مسلمان بھائیوں کی مدد کرنا فرض ہے۔ ”وَالَّذِينَ آمَنُوا وَلَمْ يُهَاجِرُوا مَا لَكُمْ مِّنْ وَلَايَتِهِمْ مِّنْ شَيْءٍ حَتَّىٰ يُهَاجِرُوا وَإِنِ اسْتَنْصَرُوكُمْ فِي الدِّينِ فَعَلَيْكُمْ النَّصْرُ إِلَّا عَلَىٰ قَوْمٍ بَيْنَكُمْ وَبَيْنَهُمْ مِّيثَاقٌ۔“²⁴ اور وہ لوگ جو ایمان لے آئے لیکن ہجرت نہیں کی تمہارے لیے ان کی کوئی رفاقت نہیں جب تک وہ ہجرت نہ کریں۔ ہاں اگر وہ تم سے اسلام کے بارے میں مدد طلب کریں تو تم پر ان کی مدد کرنا لازم ہے اگر کوئی عہد و پیمانہ نہ ہو۔ ”یہاں مسلمانوں کو باضابطہ حکم خداوندی ہے کہ اگر غیر مسلم ریاست میں تمہارے مسلمان بھائیوں پر زیادتی کی جا رہی ہو تو ان کی مدد کرنا لازم ہے اور اسے جہاد کہا جائے گا۔ اسی حکم کی تائید میں ایک آیت کریمہ: ”وَمَا لَكُمْ لَأْتِقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أُمَّهَاتُهَا وَاجْعَل لَّنَا مِن لَّدُنكَ وَلِيًّا وَاجْعَل لَّنَا مِن لَّدُنكَ نَصِيرًا“²⁵ ”بھلا کیا وجہ ہے؟ کہ تم اللہ کی راہ میں اور ان ناتواں مردوں اور عورتوں اور ننھے بچوں کے لیے جہاد نہ کرو؟ جو یوں دعا مانگ رہے ہیں کہ اے ہمارے پروردگار! ان ظالموں کی بستی سے ہمیں نجات دے اور ہمارے لیے خود اپنے پاس سے حمایتی اور کارساز مقرر کر دے اور ہمارے لیے خاص اپنے پاس سے مددگار بنا۔“

دنیاوی اغراض و مقاصد سے پرہیز:

اسلام میں اقدامی جہاد کا مقصد محض دنیاوی مال و متاع اور مادی اغراض و مقاصد کا حصول نہیں بل کہ ان چیزوں کو ضمنی طور پر ان فوائد میں شامل کیا گیا جو جہاد کے نتیجے میں غالب آنے والے مسلمانوں کو ملتے ہیں۔ صرف انہیں بنیاد بنا کر جہاد کرنے کی اجازت نہیں بل کہ اقدامی جہاد کا مقصد غلبہ دین ہے۔ جیسا کہ رسول رحمت ﷺ کے پاس ایک دیہاتی آیا عرض کی: یا رسول اللہ ﷺ! ”الرَّجُلُ يُقَاتِلُ لِلْمَعْتَمِ، وَالرَّجُلُ يُقَاتِلُ لِلدِّكْرِ، وَالرَّجُلُ يُقَاتِلُ لِبَرِي مَكَانِهِ، فَمَنْ فِي سَبِيلِ اللَّهِ؟ قَالَ ”مَنْ قَاتَلَ لِيَتَكُونَ كَلِمَةً لِلَّهِ هِيَ الْعُلْيَا فَهُوَ فِي سَبِيلِ اللَّهِ۔“²⁶ ”ایک شخص مالِ غنیمت کے لیے لڑتا ہے، ایک شخص نام کے لیے لڑتا ہے اور ایک شخص ریاکاری کے لیے لڑتا ہے، ان میں سے جہاد فی سبیل اللہ کا مصداق کون ہے؟ آپ ﷺ نے فرمایا: جو شخص اعلائے کلمۃ اللہ کے لیے لڑتا ہے اس کی لڑائی فی سبیل اللہ ہے۔“

یہ بات واضح ہے کہ اسلام میں محض دنیاوی اغراض و مقاصد کے لیے لڑائی کی کوئی گنجائش نہیں۔ علاوہ ازیں رسول خدا علیہ التحیۃ و التثانی مبارک زندگی سے بھی کوئی ایسی مثال نہیں ملتی کہ آپ ﷺ نے دنیاوی اغراض و مقاصد کے لیے کوئی جنگی اقدام کیا ہو۔ قرآن کریم نے بھی محض دنیاوی مال کے لیے اپنی توانائی کو بصورتِ جہاد صرف کرنے کی سخت مذمت کی ہے۔ ”مَنْ كَانَ يُرِيدُ الْحَيَاةَ الدُّنْيَا وَزِينَتَهَا نُوفِّتْ إِلَيْهِمْ أَعْمَالَهُمْ فِيهَا وَهُمْ فِيهَا لَا يُبْخَسُونَ ۚ أُولَٰئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ وَحَبِطَ مَا صَنَعُوا فِيهَا وَبَاطِلٌ مَّا كَانُوا يَعْمَلُونَ“²⁷ ”جو لوگ (فقط) دنیاوی زندگی اور اس کی زینت (و آرائش) کے طالب ہیں ہم ان کے اعمال کا پورا پورا بدلہ اسی دنیا میں دے دیتے ہیں اور انہیں اس (دنیا کے صلہ) میں کوئی کمی نہیں دی جاتی۔ یہ وہ لوگ ہیں جن کے لیے آخرت میں کچھ (حصہ) نہیں سوائے آتش (دوزخ) کے، اور وہ سب (اعمال اپنے اخروی اجر کے حساب سے) اکارت ہو گئے جو انہوں نے دنیا میں انجام دیئے تھے اور وہ (سب کچھ) باطل و بے کار ہو گیا جو وہ کرتے رہے تھے (کیوں کہ ان کا حساب پورے اجر کے ساتھ دنیا میں ہی چکا دیا گیا ہے اور آخرت کے لیے کچھ نہیں بچا۔“

شہرت اور ناموری کی خاطر جہاد کی ممانعت :

اسلام نے شہرت و ناموری، ریاکاری اور فخر و تکبر، کا مظاہرہ کرنے کے لیے لڑائی سے روکا ہے۔ ﴿وَلَا تَكُونُوا كَالَّذِينَ حَزَبُوا مِنْ دِيَارِهِمْ بَطْرًا وَرِئَاءَ النَّاسِ وَيَصُدُّونَ عَنِ سَبِيلِ اللَّهِ﴾²⁸ ”اور ان لوگوں کی طرح نہ ہو جاؤ جو اپنے گھروں سے اکڑتے ہوئے اور لوگوں کو دکھاوا کرتے ہوئے نکلے اور اللہ کے راستے سے روکتے تھے“ اسی طرح آنحضرت ﷺ فرماتے ہیں بروز قیامت ایک شہید کو لایا جائے گا اللہ تعالیٰ اسے اپنی نعمتیں یاد دلائیں گے اور وہ اللہ تعالیٰ کی نعمتوں کا اقرار کرے گا پھر اللہ تعالیٰ پوچھیں گے کہ تم نے میری نعمتوں کا حق کس طرح ادا کیا؟ تو وہ شہید جواب دے گا کہ قَاتِلْتُ فِيكَ حَتَّى اسْتَشْهِدْتُكَ کہ میں نے تیری راہ میں جہاد کیا حتیٰ کہ شہید کر دیا گیا۔ اللہ تعالیٰ فرمائیں گے: ”كَذَبْتَ وَلَكِنَّكَ قَاتِلْتُ لَأَنْ يُقَالَ جَرِيءٌ. فَقَدْ قِيلَ: ثُمَّ أُمِرَ بِهِ فَسُجِبَ عَلَيْهِ وَجْهَهُ حَتَّى أُلْقِيَ فِي النَّارِ.“ ”تو جھوٹ بولتا ہے تو نے اس لیے جہاد کیا تاکہ لوگ تمہیں بہادر کہیں، اور دنیا والوں کی طرف سے تمہیں بہادر کہا گیا پھر فرشتوں کو حکم دیا جائے گا اور وہ اس شہید کو منہ کے بل گھیٹ کر جہنم میں ڈال دیں گے“²⁹

آداب و ضوابط کے لحاظ سے فرق:

دہشت گردی بذاتِ خود ایک گھناؤنا جرم ہے اس میں یہ توقع رکھنا عبث ہے کہ اس کے اغراض و مقاصد میں اخلاقیات اور انسانیت کا پاس کیا جاتا ہو گا۔ کیوں کہ دہشت گردی کا سب سے بڑا ضابطہ ہی ”مقصد کی تکمیل“ ہے خواہ کتنا ہی گھناؤنا طریقہ کیوں نہ اختیار کرنا پڑے اور ذرائع کا گھٹیا ہونا مقاصد کے گھٹیا ہونے پر دلالت کرتا ہے جبکہ جہاد فی سبیل اللہ میں اخلاقی قدروں کا پاس کرتے ہوئے شریعت مطہرہ نے آداب و ضوابط مقرر کیے ہیں تاکہ بوقت لڑائی صرف ان ظالموں، سرکشوں اور دہشت گردوں کا ہی خون بہایا جائے جو حقیقتاً سزا کے مستحق ہیں اور معصوم و بے گناہ لوگوں کی جانیں محفوظ رہیں۔

غیر اہل قتال کے قتل کی ممانعت :

محاربین میں اہل قتال اور غیر اہل قتال کے دو گروہ ہیں۔ جو جنگ میں عملاً حصہ لیتے ہیں وہ اہل قتال ہیں ان کو دورانِ لڑائی قتل کرنے کی اجازت ہے اور جو لڑائی میں شامل نہیں ہوتے وہ غیر اہل قتال میں شمار ہوتے ہیں (مثلاً عورتیں اور بچے، بیمار و زخمی اور اندھے و معذور وغیرہ) اسلام نے اس گروہ کو قتل کرنے سے منع کیا ہے۔ میدانِ جنگ میں رسول اللہ ﷺ نے ایک عورت کی لاش دیکھی تو ناراض ہو کر فرمایا ”مَا كَانَتْ هَذِهِ لِقَاتِلًا؟“ ”یہ تو لڑنے والوں میں شامل نہ تھی“ یعنی جب یہ لڑائی میں شامل نہ تھی تو پھر اسے کیوں قتل کیا گیا اور سالارِ فوج کو کہلا بھیجا ”اَيُفْتَلَنَ امْرَاَةٌ وَلَا عَسِيْفًا“³⁰ ”عورت اور اجیر کو ہرگز قتل نہ کرو۔“ مزید آپ ﷺ نے دورانِ جنگ خواتین اور بچوں کو قتل کرنے سے منع فرمایا ”فَنَهَى رَسُولُ اللَّهِ ﷺ عَنْ قَتْلِ النِّسَاءِ وَالصِّبْيَانِ“³¹ ”مزید فرمایا ”لَا تَقْتُلُوا شَيْخًا فَانِيًّا وَلَا طِفْلًا صَغِيرًا وَلَا امْرَاةً“³² ”کسی بوڑھے ضعیف، چھوٹے بچے اور عورت کو قتل مت کرو۔ خلاصہ یہ کہ وہ تمام لوگ جو لڑنے سے معذور ہیں، قتال سے مستثنیٰ ہیں بشرطیکہ وہ جنگ میں حصہ نہ لیں۔

آگ میں جلانے کی ممانعت :

آگ میں جلانا انتہائی ظالمانہ اور سفاکانہ عمل ہونے کے ساتھ ایک غیر فطری اور غیر انسانی عمل بھی ہے اسی لیے شریعت اسلامیہ نے اس سے منع فرمایا اور اس کے ساتھ اس کی دوسری وجہ یہ بھی بیان فرمائی کہ آگ میں جلانا یا آگ کا عذاب دینا یہ صرف ’رَبُّ النَّارِ‘ یعنی اللہ تعالیٰ کا کام ہے بندوں کو یہ کام روا نہیں۔³³ لہذا آگ میں جلانے سے اجتناب کرو دشمن کو زندہ جلادینے کو بھی حضور ﷺ نے ممنوع قرار دیتے ہوئے فرمایا ”إِنَّهُ لَا يَنْبَغِي أَنْ يُعَذَّبَ بِالنَّارِ إِلَّا رَبُّ النَّارِ“³⁴ ”آگ کا عذاب صرف آگ کا رب ہی دے سکتا ہے۔“

باندھ کر قتل کرنے کی ممانعت :

اسلام نے دشمن کو باندھ کر قتل کرنے جیسے فعل شنیع سے روکا ہے۔ باندھ کر قتل کرنا ایک غیر انسانی طرز عمل ہے چون کہ اس سے تلف ہونے والی جان کو اذیت اور تکلیف ہوتی ہے۔ جیسا کہ ایک معرکہ میں عبید بن یعلیٰ، عبدالرحمن بن خالد کے ساتھ تھے کہ دشمن کے لشکر میں سے پکڑے جانے والے چار نوجوانوں کو آپ نے باندھ کر قتل کا حکم دیا۔ حضرت ابو ایوب انصاری کو اس کی خبر پہنچی تو انہوں نے کہا: ”سَمِعْتُ رَسُولَ اللَّهِ ﷺ يَنْهَى عَنْ قَتْلِ الصَّبْرِ فَوَالَّذِي نَفْسِي بِيَدِهِ لَوْ كَانَتْ دَجَاجَةٌ مَا صَبَرْتُهَا“ ”میں نے رسول اللہ ﷺ کو باندھ کر قتل کرنے سے روکتے سنا ہے۔ رحمت کو نین ﷺ نے فرمایا قسم اس ذات کی جس کے قبضہ قدرت میں مجھ محمد ﷺ کی جان ہے، اگر مرغی بھی ہوتی تو میں اسے باندھ کر قتل نہ کرتا۔“ ”فَبَلَغَ ذَلِكَ عَبْدَ الرَّحْمَنِ فَأَعْتَقَ أَرْبَعَةَ رِقَابٍ۔“³⁵ ”عبدالرحمن کو جب یہ معلوم ہوا تو انہوں نے باندھ کر قتل کرنے کے کفارہ میں چار غلام آزاد کیے۔“ اسی وجہ سے نبی رحمت علیہ الصلوٰۃ والسلام نے اس سے منع کرنے کی ترغیب میں ایک مرغی کی مثال بیان فرمادی تاکہ اس فعل شنیع کی ممانعت ان کی سمجھ میں بہ طریق احسن آسکے۔

غفلت میں حملہ کرنے سے احتراز:

اہل عرب بعض دفعہ رات کو لشکر پر اچانک حملہ کر دیتے رحمت کائنات ﷺ نے اس سے منع فرمایا کہ حملہ کرتے وقت اپنے دشمن کو حملے کی شدت کو روکنے اور دفاع کا حق ہر حال میں حاصل ہے خصوصاً ایسے اوقات میں حملہ کرنا جب دشمن سو رہا ہو اور حملے سے غافل ہو اس سے شریعت اسلامیہ نے منع فرمایا ہے۔ جیسا کہ نبی علیہ الصلوٰۃ والسلام کا اپنے طرز عمل بھی یہی رہا کہ اگر آپ رات کو دشمن پر پہنچ بھی جاتے تب بھی صبح ہونے تک دشمن پر حملہ نہ کرتے تاکہ مد مقابل غفلت میں نہ مارا جائے۔ ”کان إذا جاء قومًا لم یغرحتی یصبح“³⁶

تباہ کاری کی ممانعت:

دورانِ جنگ فصلوں اور کھیتوں کو تباہ کرنا، آبادیوں میں قتل و غارت گری، یہ عام ہوتا ہے جبکہ اسلام اسے فساد سے تعبیر کرتا ہے اور اس کی قطعاً اجازت نہیں دیتا: ”وإذا تَوَلَّى سَعَى فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ وَاللَّهُ لَا يُحِبُّ الْفُسَادَ“³⁷

قتل اسیر و سفیر کی ممانعت:

دورانِ حملہ اگر کوئی دشمن قیدی بن جائے تو اس کے ساتھ ظلم و تشدد کرنا یا اس کو قتل کرنا اسلامی تعلیمات کے منافی ہے اسی لیے فتح مکہ والے دن آپ ﷺ نے فوج کو جو ہدایات دیں ان میں فرمایا ”ولا یقتلن أسیراً“³⁸ کسی قیدی کو قتل نہ کیا جائے“ ایسے ہی جو سفیر اور قاصد دشمن کی طرف سے کوئی پیغام لے کر آئے اس کو بھی قتل کرنے سے منع فرمایا جیسے کہ مسیلمہ کذاب کے سفیر کو فرمایا ”أَمَا وَاللَّهِ لَوْلَا أَنَّ الرُّسُلَ لَا تُقْتَلُ لَضَرَبْتُ أَعْنَاقَكُمْ“³⁹ ”اگر سفیروں کا قتل منع نہ ہوتا تو میں تمہاری گردن مار دیتا یعنی تمہیں قتل کر دیتا۔“ اسی وجہ سے آج تک تمام دنیا کا یہ جنگی اصول ہے کہ کسی بھی جنگی قاصد یا سفیر کو دورانِ جنگ امان حاصل ہوتا ہے۔

مثلمہ کرنے کی ممانعت:

جنگ میں قتل ہو جانے والے دشمنوں کی نعشوں کے اعضائے جسمانی کو کاٹنا مثلمہ کہلاتا ہے اس سے انسانی تعظیم کی بے حرمتی ہوتی ہے۔ اسلام نے اس کو غیر انسانی اور غیر فطری کام دے کر منع فرمایا ہے نبی علیہ الصلوٰۃ والسلام نے لوٹ کھسوٹ، مثلمہ کرنا اور بد عہدی کرنا ان تمام باتوں سے منع کرتے ہوئے فرمایا۔ ”نَهَى النَّبِيُّ ﷺ عَنِ النَّهْبِ وَالْمَثَلَةِ“⁴⁰ نبی کریم ﷺ افواج کو روانہ کرتے وقت جنگی ہدایات میں تاکید فرماتے کہ نقض عہد اور مثلمہ نہ کرو اور مالِ غنیمت میں خیانت نہ کرو۔ ”لَا تَغْدُرُوا وَلَا تَغْلُوا وَلَا تَمَثَلُوا“⁴¹

بد عہدی کی ممانعت:

عام معاہدات ہوں یا جنگی معاہدے اس کی پاسداری اسلام کا نصب العین ہے اور مسلمان کا اولین فریضہ ہے۔ جو مسلمان عام معاہدات کو پورا نہ کرے اس کے لیے فرمایا کہ وہ بے دین ہے اور اگر دورانِ جنگ کسی سے امن کا معاہدہ کر لیا اور پھر اس کو توڑ کر کسی معاہدہ کو دھوکے سے قتل کر دیا تو اس کے لیے فرمایا کہ جس جنت کی خوشبو چالیس سال کی مسافت سے محسوس ہوتی ہے وہ اس خوشبو سے بھی محروم کر دیا

جائے گا۔⁴²

بد نظمی، افراتفری اور افتراق و انتشار کی ممانعت :

گزر گاہوں اور راستوں پر پڑاؤ ڈالنا، انہیں مسدود کرنا اور وادیوں میں منتشر ہونا جہاں اسے ایک طرف زمانہ جاہلیت سے تعبیر فرمایا تو دوسری طرف اسے شیطانی فعل سے تعبیر فرمایا یعنی جہاد ایک دینی فریضہ ہے اور اس طرح راہوں اور گزر گاہوں میں منتشر ہونا یہ ایک شیطانی عمل ہے ”إِنَّ تَفَرُّقَكُمْ فِي هَذِهِ الشُّعَابِ وَالْأُودِيَةِ إِنَّمَا ذَلِكُمْ مِنَ الشَّيْطَانِ“⁴³ اور یہ دونوں ایک ساتھ سرانجام نہیں دیے جاسکتے اسی لیے نبی رحمت ﷺ نے اس طرز عمل کا قلع قمع کرنے کے لیے فرمایا ”أَنَّ مَنْ ضَيَّقَ مَنْزِلًا أَوْ قَطَعَ طَرِيقًا فَلَا جِهَادَ لَهُ“⁴⁴ کہ ایسا طرز عمل اپنانے والے کا گویا جہاد ہی نہیں تو مجاہدین نے اس شیطانی اور جاہلیت کے طرز عمل کو چھوڑ دیا اور اس کے بعد اس لشکر کی کیفیت یہ بن جاتی کہ سب ایسے سمٹ کر پڑاؤ ڈالتے کہ سب ایک چادر کے نیچے سما جاتے۔⁴⁵

شور و غل اور ہنگامہ آرائی سے احتراز:

نبی رحمت ﷺ کی تشریف آوری سے قبل اہل عرب اکثر جنگ کے موقع پر اس قدر کہرام مچاتے اور غل غپاڑا کرتے کہ اس کا نام ہی ’غوغا‘ پڑ گیا آپ کی بعثت کے بعد بھی اہل عرب نے وہی وطیرہ اپنانا چاہا لیکن رحمت کو نبین ﷺ نے اس سے منع کرتے ہوئے فرمایا کہ جس رب کو تم پکارتے ہو وہ نہ بہرہ ہے اور نہ ہی غائب، وہ تمہارے ساتھ بھی ہے اور تمہارے قریب بھی اور سب کچھ سنتا بھی ہے لہذا تم وقار اور اطمینان کے ساتھ چلو۔⁴⁶

وحشی پن اور غیر مہذبانہ طرز عمل پر نبوی ہدایات :

جہاد ایک دینی فریضہ ہے جبکہ اس کی ادائیگی میں وحشی پن اور غیر مہذبانہ طرز عمل نامناسب اور ناقابل قبول ہے۔ میدان جہاد کی طرف روانگی سے قبل ان تمام افعال و اعمال کو ترک کرنے اور جنگی معاملات میں مہذب برتاؤ سے متعلق ہدایات دینے کا طریقہ نبی امی ﷺ نے آج سے صدیوں پہلے جاری کیا تھا جس سے اہل مغرب انیسویں صدی کے وسط تک نابلد تھے۔ نبی رحمت ﷺ جب کسی لشکر کو روانہ کرنے لگتے تو سب کو جمع کر کے جنگی معاملات سے متعلق نبوی ہدایات دیتے کہ دوران قتال تم پر تقویٰ اور خوفِ خدا کا غلبہ ہونا لازم ہے۔ جنگ میں نقص عہد اور مالِ غنیمت میں خیانت سے بچو، کسی بچے کو قتل نہ کرو اور انسانی نعش کا مثلہ کے ذریعے بے حرمتی نہ کرو۔⁴⁷

ان احکامات کے مطالعہ سے معلوم ہوتا ہے کہ اسلام نے جنگ کو ان تمام وحشیانہ اور غیر مہذبانہ افعال سے پاک صاف کر دیا جو اس دور میں جنگ کا لازمی حصہ بن چکے تھے۔ اسیران و سفر کا قتل، انسانی نعشوں کی مثلہ کی صورت میں بے حرمتی و اعضا کی قطع و برید، معاہدین و غیر اہل قتال کا قتل، دشمنوں کو آگ میں جلانا، لوٹ کھسوٹ، بد عہدی و بیگانہ بندی، قطع الطریق، فصلوں اور بستیوں کو اجاڑنا، لشکر کی بد نظمی و وحشیانہ پن، سب کچھ آئین و اصولِ جنگ کے خلاف قرار دیا گیا اور جنگ صرف ایک ایسی چیز رہ گئی جس میں شریف اور بہادر آدمی دشمن کو کم سے کم ممکن نقصان پہنچا کر اس کے شر کو دفع کرنے کی کوشش کرے۔

نتائج بحث:

اس گفتگو سے بآسانی یہ نتیجہ اخذ کیا جاسکتا ہے کہ دہشت گردی اپنے مفروضہ جات اور علمیاتی دائرہ کار (Epistemological domain) کے لحاظ سے اسلامی تصورِ قتال سے کوسوں دور ہے اور کسی بھی صورت کسی تصور سے ہم آہنگ نہیں ہے۔ قتال کی عملی اور ظاہری اشکال اپنے پس پردہ فتنہ شر کے خاتمے اور قیام امن کے ساتھ ساتھ اپنے اندر بہت سارے ایسے قواعد و ضوابط سے منسلک ہیں جو فطری طور پر انسانی معاشرتی امن اور خیر سگالی کے لیے ناگزیر ہے۔ جبکہ دہشت گردی فساد انگیزی، تباہی، انسانی جانوں کے ضیاع اور امن عالم کی بربادی جیسی شنیع عمل اپنے دامن میں سمیٹے ہوئے ہے۔ اسلامی تصورِ قتال اپنے فکر و فلسفہ میں برائی کے خاتمے اور شر سے نکلنے اور خیر کی طرف سفر کا نام ہے۔ جبکہ دہشت گردی اس کے برعکس عمل ہے جس میں ظاہری برائی کے علاوہ مخفی اور وقتی نہ نظر آنے والی دورس نتائج پر مبنی معاشروں کی تباہی مضمحل ہے۔

اس مطالعہ سے بات اظہر من الشمس ہے کہ جہاد اور دہشت گردی اپنے فلسفے، بنیاد اور ماہیت میں ایک دوسرے سے قطعی طور پر مختلف ہیں۔ جہاد بالخصوص 'جہاد بالسیف' ایک مذہبی فریضہ ہے جو کہ بہت سی قیود سے مشروط جدوجہد ہے۔ جہاد کا مقصد اعظم اعلائے کلمۃ اللہ ہے جبکہ دہشت گردی معصوم لوگوں پر کیا جانے والا ایک پر تشدد عمل ہے۔ یہ ایک ایسی فکر اور نظریہ ہے جس کو صحیح اور بجا ثابت کرنے کے لیے اسلام سے منسلک کرنا نہ صرف ناکام کوشش ہے بل کہ دہشت گردی کے خلاف عالمی جنگ کو کمزور کرنے کے مترادف ہے۔ دہشت گرد چند ایک جزئیات کو تنقید کا نشانہ بنا کر پاکستان جیسے ملک، جس کی اساس نظریاتی ہے، پر ایک غیر اسلامی ریاست ہونے کا الزام عائد کرتے ہیں اور پھر اسی کو بنیاد بنا کر تخریبی کاروائیاں، عوام کا قتل عام، اداروں اور رفاہ عامہ کی چیزوں پر حملے اور نجی و سرکاری املاک پر یلغار کرتے ہیں۔ دین کے لیے ان کی غیرت و حمیت اپنی جگہ مگر ان کی فکر غلطی پر مبنی اور ان کے افعال سراسر قرآن و سنت کی روح سے متصادم ہیں۔



This work is licensed under a Creative Commons Attribution 4.0 international license.

حواشی و حوالہ جات

¹ ابن منظور جمال الدین محمد بن مکرم بن علی بن احمد افریقی، لسان العرب، (بیروت، لبنان، دارالکتب العلمیہ، 2009ء)، ص 338۔

Ibn-e-Manzoor Jamāl ud Dīn bin Mukarram, Lisān ul Arāb, (Beirut: Dār al-Kūtub al-'Ilmiyyah, 2009), p. 73.

² علی اکبر، دہخدا، لغت نامہ دہخدا، (تہران: دانش کدہ ادبیات دانش گاہ، 1343ھ)، ج 15، ص 636۔

Ālī Ākbār dehadā Lūghat nāma tehrān, (Dānīsh kādā adībīyāt 1443), vol.15, p.636

³ <https://en.oxforddictionaries.com/definition/terrorism> -

⁴ جبران مسعود، الرائد معجم لغوی عصری، (دارالعلم للملایین بیروت، 1992ء)، ص 88۔

Jibrān masūd, al rāid, lūghī asrī, (Dār Al-'Ilm, Beirūt, 1992), p.88.

⁵ محمد مفتی عید، واقع الارهاب فی الوطن العربی، (اکادمیہ نایف العربیہ للعلوم الامنیہ، الریاض، مرکز الدراسات والبحوث، 1999ء)، ص 31

Muḥammad Fūthī Eīd, waqī ul Īrhāb fī watan ul ārabī, (Riyadh, markaz al dirāsbāt wal bohūs, 1999), p.31.

⁶ <http://www.urdumajlis.net/threads>.

⁷ <http://www.scp.gov.pk/2019/10/30>

⁸ خليل بن احمد الفراهيدى، كتاب العين، (دار احياء التراث العربى، بيروت، 2002ء)، ص 160.

Al-Frahīdī, Khalīl bin Ahmed, Kitāb ul āin, (Dār al-Iḥya'wa al-Turath al-'Arbī, Beirūt, 2002), p.160.

⁹ أبو بكر بن مسعود بن أحمد الحنفى كاسانى، بدائع الصنائع فى ترتيب الشرائع، (دار الكتب العلميه، بيروت، 2019ء)، ج 6، ص 57.

Abū Bakr bin Mas'ūd bin Aḥmad al Kāsānī, *Bada'i' as-Sana'i*, (Dār al-Kūtūb Al-'Ilmīyyah, Beirūt, 2019), vol.6.p57.

¹⁰ احمد بن شعيب بن على النسائي، سنن، (دارالكتب العلميه، بيروت لبنان، 2016ء)، رقم الحديث: 3188.

Ahmad bin Shoaīb al-nsasāi, As-Sunan, (Dār al-Kūtūb Al-'Ilmīyyah, Beirūt, 2016), hadith No.3188.

¹¹ القرآن 1 / 190.

Al Qurān 1:190.

¹² القرآن 22:40، 39.

Al Qurān 22:39,40.

¹³ Dr.M. Hameed Ullah, Mūslīm Condūct of Stāte, (Sh.M. Sharīf Lahore, 1977), p. 167-168.

¹⁴ القرآن: 5:75.

Al Qurān 5:75.

¹⁵ أحمد بن محمد البغدادي القدوري، المختصر للقدوري، كتاب السير، (دارالكتب العلميه، بيروت لبنان، 2009ء)، ص 112.

Ahmad bin Muḥammad al Bagdadī, al Qadurī, Kitāb ul sīar, (Dār al-Kūtūb Al-'Ilmīyyah, Beirūt, 2009), P.112

¹⁶ عبدالله بن احمد بن محمود النسفى، كنز الدقائق، (دارالسراج، المدينة المنوره، 2015ء)، ص 199.

Abdullah bin Ahmad Al Nasafī, kanz ud daqāiq, (dar us sīrāj, Al Madīna tul Mūnawara, 2015), p.199.

¹⁷ ابن نجيم، زين الدين بن ابراهيم بن محمد المصرى الحنفى، البحر الرائق شرح كنز الدقائق، كتاب السير، (دارالكتب العلميه، بيروت

لبنان، 2015ء)، جلد 5، ص 55.

Ībrahīm bin Muḥammad al misrī al bah ur raīq, (Dār al-Kūtūb Al-'Ilmīyyah, Beirūt, Kitāb ul sīar, 2015). Vol.5. p.55.

¹⁸ أحمد بن محمد البغدادي القدوري، المختصر للقدوري، كتاب السير، (دارالكتب العلميه، بيروت لبنان، 2009ء)، ص 45.

Ahmad bin Muḥammad al Bagdadī, al Qadurī, Kitāb ul sīar, (Dār al-Kūtūb Al-'Ilmīyyah, Beirūt, 2009), p.45

¹⁹ عبدالله بن احمد بن محمود النسفى، كنز الدقائق، (دارالسراج، المدينة المنوره، 2015ء)، ص 199-200.

Abdullah bin Ahmad Al Nasafi, kanz ud daqāiq (dar us sīrāj, Al Madīna tul Mūnawara, 2015) ء, p.199.

²⁰ زین الدین بن ابراہیم ابن نجیم الحنفی، البحر الرائق شرح کنز الدقائق، کتاب السیر، دارالکتب العلمیہ، بیروت لبنان، 2015ء، جلد 5 ص 22
Zain ud Dīn bin Ibrāhīm bin Nujaim, al bah ur raīq, (Dār al-Kūtūb Al-‘Ilmīyyah, Beirūt, Kitāb ul sīar 2015). Vol.5. p.22.

²¹ القرآن 1: 190-

Al Qurān 1:190.

²² القرآن 22:39-

Al Qurān 22:39.

²³ القرآن 1:191-

Al Qurān 1:191.

²⁴ القرآن 8:72-

Al Qurān 8:72.

²⁵ القرآن 4:75-

Al Qurān 4:75.

²⁶ محمد بن اسماعیل بخاری، الجامع الصحیح، کتاب الجہاد، دارالسلام، ریاض 1997ء، رقم الحدیث: 2810-

Muḥammad bin Isma ‘il Al-Būkhārī, Al-Jām ‘i Al-Ṣaḥīḥ, Kitāb ul Jihād, (Riyadh, Dār us-Salām, 1997), Ḥadīth no. 2810.

²⁷ القرآن 15:11-

Al Qurān 11:15.

²⁸ القرآن 8:47-

Al Quraān 8:47.

²⁹ مسلم بن الحجاج بن مسلم بن وردقشیری نیشاپوری، الصحیح المسلم، کتاب الامارت، دارالکتب العلمیہ، بیروت لبنان، 2010ء، رقم الحدیث:

1905

Muḥammad bin al Hajjāj, Al-Ṣaḥīḥ al Muslīm, (Kitāb ul Amarāt, Dār al-Kūtūb Al-‘Ilmīyyah, Beirūt, 2010) Ḥadīth no. 1905.

²⁹ القرآن 15:11-

³⁰ ابو داود سلیمان بن اشعث سجستانی، سنن، دارالسلام، ریاض، 2002ء، رقم الحدیث: 2669-

Abū Dawūd Sulaimān bin Ashaas, As-Sunan, (, Dār us-Salām, Riyadh ء2002), Ḥadīth no. 2669

³¹ محمد بن اسماعیل بخاری، الجامع الصحیح، کتاب الجہاد، ریاض، دارالسلام، 1997ء، رقم الحدیث: 2852-

Muḥammad bin Isma ‘il Al-Būkhārī, Al-Jām ‘i Al-Ṣaḥīḥ, (Kitāb ul Jihād, Dār us-Salām, Riyadh ,1997), Ḥadīth no. 2852.

³² ابو داود سلیمان بن اشعث سجستانی، سنن، دارالسلام، ریاض، 2002ء، رقم الحدیث: 2614-

Abū Dawūd Sulaimān bin Ashaas, As-Sunan, (Dār us-Salām, Riyadh, 2002ء), Ḥadīth no. 2614

- رقم الحدیث: 3017- دارالسلام ریاض، 1997ء (محمد بن اسماعیل بخاری، الجامع الصحیح،
Al-Būkhārī, **Al-Jām 'i Al-Ṣaḥīḥ**, (Dār us-Salām, Riyadh 1997), Ḥadīth no. 3017.
- ³³ ابو داود سلیمان بن اشعث سجستانی، سنن، (دارالسلام، ریاض، 2002ء)، رقم الحدیث: 5268 -
Abū Dawūd Sulaimān bin Ashaas, As-Sunan, Riyadh, (Dār us-Salām, 2002ء), Ḥadīth no. 5268
- ³⁴ ابو داود سلیمان بن اشعث سجستانی، سنن، (دارالسلام، ریاض، 2002ء)، رقم الحدیث: 2687 -
Abū Dawūd Sulaimān bin Ashaas, As-Sunan, (Dār us-Salām, Riyadh, 2002ء), Ḥadīth no. 2687
- ³⁵ محمد بن اسماعیل بخاری، الجامع الصحیح، کتاب الجهاد، (دارالسلام ریاض، 1997ء)، رقم الحدیث: 2784 -
Abū Dawūd Sulaimān bin Ashaas, As-Sunan, (Dār us-Salām, Riyadh, 2002ء), Ḥadīth no. 2687
- ³⁶ Al-Būkhārī, **Al-Jām 'i Al-Ṣaḥīḥ**, Kitāb ul Jihād, (Dār us-Salām, Riyadh, 1997), Ḥadīth no. 2784.
³⁷ القرآن 1: 205.
- Al Qurān 1:205.
- ³⁸ صفی الرحمن مبارکپوری، الریح المختوم، (المکتبہ السلفیہ، شیش محل لاہور، 2016ء)، ص 434۔
Safī ur Rahmān, al Rahīq ul Makhtūm, (maktaba al salfīa, Lahore, 2016), p. 434.
- ³⁹ ابو داود سلیمان بن اشعث سجستانی، سنن، (دارالسلام، ریاض، 2002ء)، رقم الحدیث: 2761 -
Abū Dawūd Sulaimān bin Ashaas, As-Sunan, (Dār us-Salām, Riyadh, 2002ء), Ḥadīth no. 2761
- ⁴⁰ محمد بن اسماعیل بخاری، الجامع الصحیح، کتاب المظالم والغصب، (دارالسلام ریاض، 1997ء)، رقم الحدیث: 2369۔
Muḥammad bin Isma 'il Al-Būkhārī, **Al-Jām 'i Al-Ṣaḥīḥ**, Kitāb ul Muzālīm, (Dār us-Salām, Riyadh, 1997), Ḥadīth no. 2369.
- ⁴¹ احمد بن محمد بن حنبل، مسند احمد، (دارالکتب العلمیہ، بیروت لبنان، 2010ء)، ج 4، ص 461۔
Ahmad bin Muḥammad bin Hanbal, musnīd Ahmad, (Dār al-Kūtūb Al-'Ilmiyyah, Beirut, 2010), vol.4, p.461.
- ⁴² محمد بن اسماعیل بخاری، الجامع الصحیح، (دارالسلام، ریاض، 1997ء)، رقم الحدیث: 6914۔
Al-Būkhārī, **Al-Jām 'i Al-Ṣaḥīḥ**, (Dār us-Salām, Riyadh, 1997), Ḥadīth no. 6914.
- ⁴³ ابو داود سلیمان بن اشعث، سجستانی، سنن، (دارالسلام، ریاض، 2002ء)، رقم الحدیث: 2628 -
Abū Dawūd Sulaimān bin Ashaas, As-Sunan, (Dār us-Salām, Riyadh, 2002ء), Ḥadīth no. 2628
- ⁴⁴ ابو داود سلیمان بن اشعث سجستانی، سنن، (دارالسلام، ریاض، 2002ء)، رقم الحدیث: 2629۔
Abū Dawūd Sulaimān bin Ashaas, As-Sunan, (Dār us-Salām Riyadh, 2002ء), Ḥadīth no. 2629
- ⁴⁵ ابو داود سلیمان بن اشعث سجستانی، سنن، (دارالسلام، ریاض، 2002ء)، رقم الحدیث: 2628۔
Abū Dawūd Sulaimān bin Ashaas, As-Sunan, (Dār us-Salām, Riyadh, 2002ء), Ḥadīth no. 2628
- ⁴⁶ محمد بن اسماعیل بخاری، الجامع الصحیح، (دارالسلام ریاض، 1997ء)، رقم الحدیث: 2992۔
Al-Būkhārī, **Al-Jām 'i Al-Ṣaḥīḥ**, (Dār us-Salām Riyadh, 1997), Ḥadīth no. 2992.
- ⁴⁷ ابو عبد اللہ محمد بن عبد اللہ نیساپوری، مستدرک حاکم، (شیر برادرز اردو بازار لاہور، 2010ء)، ج 4، رقم الحدیث: 268۔
Muḥammad bin Abdullah, Mūtadrik hakīm, (Shabbīr brothers Lahore 2010), vol. 4, Ḥadīth No.268